

Ukuba Uwa Kumako ku Cifyalilwa Ca Bulesa

11 Peter 1:3-4, “Ifyo amaka yakwe ya bules a yaba aya kutufumpile fintu fyonse ifyalola ku mweo nakuli bukapepa, mu kwishibo watwitile ukuti twise mubukata bwakwe no bulumba bwakwe: muli ifyo atumfumpile ifilayo ifikankala kabili ifyakulisha; ukuti muli ifyo e mo mufulumukile ukufuma mu kubola kwa mulunkumbwa ululi pano isonde, no kuba abakumako ku cifyalilwa ca bules a.”

Imwe tamupilulwa mpaka mwapokelela Mupashi wa Mushilo. Baibele efyo yasosa. Panuma ilyo Petro aishileba **uwapusushiwa** kabili **uwashishiwa**, apelwe amaka ukutamfya imipashi iyakowela, no kushimikila Imbila nsuma (*Luka 9:1-2*), **Yesu palwalala alimwebele ena tali uwapilulwa, mpaka ena apokelele Mupashi wa Mushilo.** Kabili Ena atile, “Kabili iwe ilyo ukapilulwa, ukakoshe bamunonko.” (*Luka 22:31-32*). Bulya bwali bushiku bwa kufutukwa, lilya ali talapilulwa. Kabili **takuli umuntu uwaba uwapilulwa mucine mpaka ena alulwa, kabili afwa ku mwine, kabili Mupashi wa Mushilo aletungulula ulya muntu.** Bena tabafwaya ukucita cilya.

Nomba, Mupashi wa Mushilo tawakakane icindika mu muntu umo, no kuicindika mu muntu umbi. **Wene ukalenga cila muntu ukwisa mu mibele ya bwena (iya bules a) yakwe, pa mulandu caba Mupashi uyo umutungulula.** Ulamileta imwe ku mbela Yakwe. Imwe tamuleta Wene kukunakila ku cifyalilwa cenu; **Ulamilenga imwe ukunakila imbela Yakwe.** Kabili

Mupashi wa Mushilo uulamilenga imwe ukwikala no ku temwa ukucicita cena. **Owe, ifyo mutemwa ukulekelako ku fintu fya mwi sonde, ilyo Mupashi wa Mushilo waisamo.** Ifyo wene umusangulula no ku musamba imwe (*1 Yohane 3:3*), kabili **ulabika ukukabila muli imwe ukukonka Wene,** kabili icilaka, ne nsala ku fingi fya cena, ukulaisamba fye mwebene. **Ena alaleta ifituntulu.** [1]

Kabili **imwe teti mulenge umuntu ukumona Icebo cakwa Lesa mpaka icifyalilwa cakwe capilibulwa** (*Yohane 3:3*). Kabili ilyo icifyalilwa cakwe capilibulwa ukufuma kufyo ena aba ukwisa ku mwana wakwa Lesa kabili Mupashi wa Mushilo uulesa muli wene. Mupashi wa Mushilo walembele Icebo cakwa Lesa. [2]

Bupusanonshi buli pakati ka mupashi kabili no mweo? Icintu cakubalilapo imwe muli, icibumbwa ca fitatu, nga filya Taata, Mwana, na Mupashi wa Mushilo. **Taata, Mwana, na Mupashi wa Mushilo fyaba ifya kulumbwilako fitatu ukuya ku Muntu umo, uyo uli ni Yesu Kristu. Kabili imwe muli mweo, umubili, no mupashi. Lelo cisenda filya fitatu ukupanga imwe.** Na cimo fye ca fyena, imwe tamuli nimwe. Cisenda fitatu ukupanga imwe.

Ngefyo nasosele ubushiku bumo. Uku kuboko kwandi; uyu munwe wandi; uyu mona wandi; aya menso yandi; lelo nani ine?” **Nani ine uo ici cabo mwine? Ni cilya icili mukati ka ine; yalya mano.**

Nga aya menso, nga aya amaboko, nga uyu mubili waliiminine pano ngefyo cili ilelo, nomba ine kuti...Umubili wandi kuti waba kuno, lelo ine kuti naya, ifyo naba. Cilya – uyo onse ifyo ndi mukati ka ine

natangilako. **Cilya e ciputulwa icaba umupashi. Umweo waba icifyalilwa ca ulyo mupashi, ukutla ilyo Mupashi wa Mushilo waisa pali imwe, Wene taucita nangu cimo...Wene ulaalula nangu ukupilibula umupashi wenu ku mweo umbi. Kabili ulya umweo waba icifyalilwa icapusana na cilya icili mu Mupashi. E ico umweo waba icifyalilwa ca mupashi wenu.**

Pakubala mwali abankalwe, kabili ababi, no lupato, na kafindwe, ne fikasa; nomba mwalikwata, ukutemwa, abasuma, abacikuku, kabili... mwamona ubupusano? Caba icifyalilwa cenu. Nalalumbula filya. Caba umweo wenu uwapilibulwa. Umweo wakale walifwa (Esekiele 18:20), kabili umweo uupya uyo uuli icibumbwa cipya naufyalwa muli imwe.

Bongobongo wenu tawaba amano yenu; **caba mupashi wenu uwaba muli imwe e mano yenu.** Mwamona? Bongobongo wenu waba umwina wafyapangwa no tubulungwa na fimbipo; tawakwata amano muli wene. Nga walicitile, lyena lyonse ilyo uli mulya, nga cakutla mwalifwile atemwa aba mweo, wene nalyo line kuti wabomba. Mwamona? Lelo tacaba bongobongo wenu; caba mupashi wenu mukati ka imwe. Kabili **umweo wenu waba icifyalilwa ca ulyo mupashi. Ulya e mweo uwa mupashi uyo uutungulula umubili (Yakobo 3:1-8).** Mwamona? Mwacimone co. [3]

Nomba, umweo wa muntu te mubili wa muntu; **wene mweo; kabili umweo waba icintu cimo ico icili icifyalilwa ca mupashi,** kabili lyena ilyo icifyalilwa ca muntu...Ilyo Ena asosele, "Ifwe twalifwa," Amalembo palwalala yalatweba ukutla twalifwa, kabili ubumi bwesu bwalifiswa muli Lesa ukupitila muli Kristu, ukukakatikwa mulya na Mupashi wa Mushilo (*Abena Kolose 3:1-4*). **Nomba, tacali ukutla umubili wenu**

walifwile. Tacali mupashi wenu uwafwile. Cali icifyalilwa ca mupashi wenu e cafwile. Mwamona? Icifyalilwa, ico icaba umweo. Icifyalilwa ca mweo wenu ni Lesa, nga imwe mwalifyalwa libili (*Tito 3:4-7*). Nga tauli ifyo, wene we sonde. Icili conse ico icitendeka, cilingile ukupwa. E ico kanshi inshila fye yeka iyo mwingakwata **Umweo wa Muyayaya caba ukukwata umweo uyo ushatalile tendeka**. Kabili lyena umweo wenu walikwete intendekelo ilyo mwafyelwe. Ilyo Lesa apemene umupu wa mweo mu myona shenu kabili mwaishileba icibumbwa ca mweo, lyena mwalitendeka lyena (*Ukutendeka 2:7*). **Cilya icifyalilwa icali muli imwe, ku cifyalilwa imwe mwali besonde, abapatulwa kuli Lesa** (*Abena Efese 2:1-3*).

Lelo ulyo mweo uuli mulya, **ulyo umweo e o Lesa alebombelapo**. Mwamona, nga Ena kuti asenda fye cilye cifyalilwa ca ulyo mupashi ukusuminishanya na Wene, lyena cilye cifyalilwa cilafwa. Icifyalilwa kabili no kutemwa isonde kulafwa ne fintu fya mwisonde filafwa; pantu nga mwatemwa isonde atemwa ifintu fya mwisonde, ukutemwa kwakwa Lesa takwaba muli imwe (*1 Yohane 2:15-17*). Mwamona? Kabili **umuntu alingile ukufyalwa libili, e ico ici cifyalilwa cilingile ukufwa, kabili icifyalilwa cakwa Lesa cilesa no kwikala muli imwe** (*1 Petro 22-23*). Kabili Lesa e cintu fye ceka icabako ico icishatalile ukutendeka kabili tacatale ukupwa.

Ulya e mulandu wine twabatishiwe mwi Shina Lyakwe pakutila twingesa mwi Shina Lyakwe, mu mfwa Yakwe, mu kububukwa Kwakwe, ukutila tukema nakabili ukupela ubunte kwi sonde ukutila twalikwata Umweo uupya, ukutila umuntu wakale alifwa. Ifwe twalishikile cilya cifyalilwa ca ntendekelo (*Abena Roma 6:3-6*). Mwamona, **cilye cifyalilwa cantanshi caliya,**

kabili nomba ifwe tuli icifyalilwa ca Wene. Ena ekala muli ifwe, kabili tatucita ubufwayo bwesu fwebene; ifwe tulacita ubufwayo Bwakwe (Luka 6:46-49). Ifwe tatutontonkanya amatontonkanyo yesu fwebene. Umutima e utontonkanya. Umutima uwali muli Kristu Yesu waba mu wacetekela onse (Abena Filipi 2:5-11). Mwamona? [4]

Lolekesheni kuli Paulo, ilyo Paulo ali kasambilila wa fya bulesa umukalamba. Lelo ilyo akumene icinso ne cinso na cilya Cebo, Yesu, caletele ku mweo (*Imilimo ya Batumwa 22:1-16*). Ena aishile isa ku Mweo bwangu bwangu, pa mulandu ena asontelwe kuli cilya. **Ena ali iciputulwa ca Cebo; kabili ilyo Cebo ca mwene Cebo, cali cifyalilwa cakwe.** Konse ukulila kwa banankonko mu nkuta sha orthodox, tafyakwete amaka pali wene; **ena alimwene Icebo. Cena cali iciputulwa ca wene.** Ena ali ni kapumpe. Ena tali ni nkonko; ena alifye mulubansa pamo na shena. Lelo ena ali ni kapumpe icakwambilapo.

Nalyumfwile ilyashi ilya ifi fine ilinono pa kabata akanono pakufwalilwa pesamba Iya kwa nankoko inshita imo. Ena teti eluke. Akale moneka akakusekesha akantu akanono, ukantu akaibela, kabili kena teti keluke ulukungu ne fintu fyonse. Twena twaleangala mulubansa. Lelo ubushiku bumo nankoko uwakale atungulwile akana akanono kunuma ya lubansa lwabutala, kabili kali nunshishe amenshi. Cinshi, kena kali butukile kuli yalya amenshi na maka nganshi ngefyo kengaya. Cinshi? Kena takatalile bapo pa cishiba. Kena takatalile bapo mu menshi. Lelo kali kabata icakwambilapo. **Icintu fye ceka kena kacitile cali ukwiluka akene.**

Cilya e cintu cimo cine uwacetekela aba. **Kwabako icintu cimo muli wene, icakutila, ilyo ena akumanya Lesa icinso ne cinso, ena alesa mukwiluka umwine. Ilye mbuto ili muli wene, kabili ilaletwa ku mweo.** Mwe, cilya cishinka, kabili ena alafulumuka ku fintu fya mwi sonde. Fyena filafwa kuli wene. Mwe, ndeibukisha, ifwe bonse twalikwete filya fintu fya mwi sonde. **Lelo limo ilyo twaikatilila cilya Cintu icituntulu, icintu cimo ico catuletele ku mweo, imbuto inono iyo iyaishile ku Mweo (Mateo 13:37-38; Luka 8:11), lyena fyonse ifintu fya mwisonde filabola palya pene. Ifwe tatwakwete nakabili ukukabila kwa fyena.** [5]

Kabili bena bali ng'umfwa ine ukusosa icishininkisho ca Mupashi wa Mushilo tacali ukulandila mundimi—kabili tacaba—lelo ndepanda amano ulya muntu ukulomba Lesa ukubaleka bena ukulandila mu ndimi nangu ukusesema, **pa mulandu cena cifyalilwa.**

Icintu cakubalilapo, **naliile kuli ulya muntu no kusanga icifulo cabo uko bafyalilwe, kabili ne cishibilo ico bafyalilwepo, kabili kuti nalanda ifyo ukufyalwa kwabo kwali. Ni nshila nshi iyo cabikwa mu cifyalilwa cabo ca cifyalilwa cababika mu mushilwa umo. Lyena, ilyo bafyalwa libili, bali kuno lubali mu cifyalilwa cimbi.** Kabili lyena, ilyo mwasanga mukati ka ici cifyalilwa, cilya ni mukati, muli kampingu, kampingu wa mukati...**Kampingu wa kunse alamwensha ulubali lumo; kulya kufyalwa kwenu kwa cifyalilwa.** Lyena bali nokupanga icintu cimo kabili cilababika bena cinshi? Mu calenga cine, kabili no kubabika mu mibele ya kupatuka. Bena tabeshiba ifyakucita. Bena bakasosa, “Shikulu alefwaya ine ukucita ici.”

Mukati, “Owe, nalishiba fye calilingana na Malembo.” Kabili bakatendeka ukucicita, kabili icintu

cakubalilapo namwishiba, Satana kuli ici cakunse akabalangisha imisango yonse ya mafia muli cena. Kabili lyena batila, “Cisuma, ndemona ine...” Mwamona, mwamona? Balomfwila kuli Satana. Mwamona? **Imwe mulingile ukusenda cilya ca mukati icintu cimo, cilya ecili mukati ka imwe ico icaba Mufyalembwa.** Kabili mwileka Satana aleiminina apali ponse. Ulya e mulimo wakwe ukwiminina palya no kupumaula pali imwe nga filya. Lelo mwi mumfwila wene. [6]

Kabili umwaume uyo uwafyalwa ku Mupashi wakwa Lesa esa mukuba inkunda yakwa Lesa, icifyalilwa cakwe, ukwaluka kwakwe, imipangilwe yakwe. Ee, mukwai. Mukabike umupashi wa nkunda muli mwankole, ena teti ekale pa citumbi cafwaw. Nga ena akeka mu cilubo, ena mucine kuti afumapo bwangu bwangu; ena teti eminine cilya.

Kabili umwaume uyo uwafyalwa ku Mupashi wakwa Lesa, tasuminisha. Ena limbi kuti aisa mu cikulwa ca bwalwa, lelo ena ali no kufuma mulya bwangu. Umwanakashi kuti amulembeleka, ukumulenga wene ukupilibuka, lelo ena ali no kupilibula umutwe wakwe nakabili. Ena ali nokutaluka ukufuma palya bwangu bwangu. Cinshi? Ena ni nkunda. Cilya cishinka. Imwe ta mwamutumpike wene, pa mulandu cilya Ena aliishiba. “Impanga shandi shaliishiba ishiwi Lyandi, kabili umbi umbi tashakonke” (*Yohane 10:27-30*). Ena ni nkunda icakwambilako. Cilya e co ndelandapo, **icintu cimo icituntulu ico icikasha mulya.** [7]

Ubushiku bumo Yesu aishile aleenda; atile, “Moneni, ulya aleisa Umwana wa mpanga wakwa Lesa uyo usenda imembu she sonde,” Umwana wa mpanga, **icikonsolwelo ica cine** (*Yohane 1:29-34; Mateo 3:13-17*). Ulya aleisa uo impanga ili yonse ukufuma mwi

bala Iya Edeni ya langishe mu cinshingwa, Umwaume uwaseka ukwenda ukuya ku mu mana.

Bena batile, “Yohane, musangonshi waishibe cena? Nsha mwene nangu cimo icapusana.”

“Lelo ndeshimiko bunte; nalimwene Umupashi wakwa Lesa uleika nge nkunda, kabili Ishiwi lyatile ‘Uyu e Mwana wandi uwatemwikwa uo mbekelwa ukwikalamo.’”

Moneni Inkunda no Mwana wa mpanga. Mwamona? Ee. Nga cali mumbulu ukwiminina kulya? Cisuma, ilye nkunda nga tayailepo. **Lesa aliipashanya Umwine ne nkunda, icafuka nganshi pa fyuni fyonse fya mu mulu, Umwana wakwe ku mpaanga, iyafuka nganshi pa nama shonse pe sonde.** Mwamona, icuni cabusaka ica mu myulu, te mwankole, te kubi, lelo inkunda; te nkumba, lelo umwana wa mpaanga. **lcifyalilwa cimbi icashala nga tafyayampene capamo.**

Kabili moneni **ilyo Inkunda yaishile pa Mpanga, yali mutungulwile Wene.** Te mu musango Ena engacita, lelo umusango Taata enga mutungulwilamo wene (*Yohane 5:19-30*). Ulya e musango umwana wa mpanga uwacine ali ilelo. **Owe, bushe tamwaishiba ukutila Lesa atungulula fye ku Cebo Cakwe?** Filya fintu Fyakwe.

Moneni takuli nangu cimo icingacitika, lelo Yohane atile, “Abashala muli bena taba cimwene, lelo ndepelo bunte; nali mona cena.” Ukwishibisha; **“Moneni, Umwana wa mpanga wakwa Lesa uyo usenda imembu she sonde.”** [8]

Moneni inkunda inono ifyo ipupuka. Ifyo caba icuni icaibela. Mwamona? Yena tayakwata indusha nangu imo; yena teti ilye ngefyo mwankole engacita. Mwamona? Yena tayakwata indusha muli yena. Yena

tailingile ukusamba mu menshi, pantu yena naikwata icintu cimo mukati ka yena; **ilaisamba ukufuma mukati ukwisa kunse.**

Kabili ulya e musango Umwinakristu aba. Ulya e musango Lesa aimininweko Umwine, mu nkunda. Mwamona? Yesu aimininweko nge nkunda. **Lyonse mucifyalilwa muli nokusanga Lesa.** Kabili Lesa alitupashanya ku mpaanga isho ishilingilwe ukutungululwa (*Yohane 10:1-30*). Bushe mwalitala ukumona palya, ukutila Inkunda ukwika pa Mwana wa mpaanga, ku kutungulula Umwana wa mpaanga, kabili yena ya mutungulwile wene ku kwipaiwa—Inkunda? **Ilye nkunda nga taya ikile pa mutundu wa nama ili yonse, pa mulandu shonse shibili shalingile ukuba ku cifyalilwa cimo cine.** Mwamona? Nge nkunda yalikile pa mumbulu, kabili wena nga wali kalipe atemwa nga walibulwime, inkunda nga Yali pupwike.

Cisuma, ulya e musango umo wine nombamba. Kabili inshila shesu ishabipa, Mupashi wa Mushilo Ulafumapo no kuya. Cilingile ukukwata icifyalilwa cimo cine. **lcuni ca mu myulu, inkunda; kabili ne nama iyafuka nganshi pe sonde, umwana wa mpaanga, kuti fyasuminishanya capamo.** Kabili ilyo Mupashi wa Mushilo waisa pali ifwe no kutulenga ifwe ukuba ifibumbwa fipya (*11 Abena Korinti 5:17*), **lyena Ena kuti atutungulula ifwe.** Lelo tuleesha ukwikala ubumi bumo bwine ubwakale, cena teti cibombe. Cena teti cibombe fye. [9]

Umulumendo wacaice alinjipwishe ubushiku bumbi, atile, “Muletontonkanya ningile ukuupa, Munyina Branham, umukashana uwa ifi ne fi?”

Natile, “Finshi utontonkanya pali wene?”

Ena atile, “Owe mwe, nali mutemwa fye wene.”

Natile, “Cisuma, nga teti wikale ukwabula ena, iwe kuti cawama wa muupa lyena. Lelo nga kuti waikala ukwabula ena, iwe taulingile...Lelo nga kuti cakwipaya, kuti cawama iwe watwalilila no kuupa.” Natile. Kabili ico naleesha ukuleta kuli wene, ni ci: ukutila nga wali mutemwa nganshi...Nomba, ino ine nshita ilyo taulaupa, ifintu fyonse fili fye bwino kabili ifyawama. Lelo panuma nga waisa upa, lyena amafya na mesho ya bumi yalesamo. Lilya e lintu mulingile ukuba abatemwana nganshi icakutila muleumfwana umo no mubiye. **Ilyo mwapapushiwa muli wene, atemwa wene aba uwapapushiwamuli iwe, imwe nalyo line mulomfwana umo no mubiye.**

Ulya e musango cabelamo na Kristu. Mwamona, **tulingile ukuba abatemwana nganshi na Wene mpaka ilyo twalomba icintu cimo, kabili Ena talepela cena kuli ifwe, cilya tacitusunkanya nangu panono.** Mwamona? Cinshi? Kabili inshila imo iyo imwe mukacita cilya caba ukuba uwakumako **kucifyalilwa cakwe ica Bulesa. Lyena imwe muli no kwiluka umulandu Ena teti apele cena kuli imwe: abakumako ku cifyalilwa cakwe ica Bulesa.** Kabili lolekesheni kuno: “ukuti muli ifyo e mo mufulumukile ukufuma mukubola kwa mulunkumbwa ululi pano isonde:” ukufulumuka cena (*11 Petro 1:3-4*). Mwamona cakwa ani? Ca ku lukuta. **Abo abali muli Kristu balisansabikwa pa mulu wa ifi fintu,** te kwisansabika umwine, lelo Kristu ali mwimishe. [10]

Kabili **nga namukwata Umupashi wakwa Kristu muli imwe, imwe mwafuma ku mulu. Lyena muli umulebeshi pano (1 Petro 1:17-23). Lelo imwe namukwata icifyalilwa ca ku cifulo uko mwafuma; cilya eco ndeesha ukusosa.**

Umwina Roma aisa kuno no kufwena pa mutwe wakwe; kabili umu Germany aisa kuno; kabili umwina America aya kulya. Cinshi? **Imwe namukwata imipashi ya filya fyalo uko mwafumine.** Cilya e cutulenga ifwe ukuba abapusana nganshi kwi sonde. **Imwe mwafuma ku mulu (Yohane 17:6-14).** Imwe mwalifyalwa; imwe muli bekashi ba Bufumu (*Abena Filipi 3:20-21*). Mulecetekela cena? **Filya eflyo Mupashi wa Mushilo ali, kulenga imwe ukuba umwikashi wa Bufuma bwakwa Lesa.**

Kanshi nga imwe muli umwikashi wa Bufumu bwakwa Lesa, musangonshi cimulenga imwe ukucita? **Nga filya Lesa acita mu Bufumu Bwakwe.** Nomba, ni finshi ifyo Lesa acita mu Bufumu Bwakwe? Umushilo wakwe, Ubulungami, ukusanguluka kwe tontonkanyo, ukusanguluka kwa mutima, amaka, no kutemwa, ukuya ku baluba, ukundapa abalwele, ukubomba ifipesha amano, ukubomba ifintu ifikalamba. Lyena kwisonde mula moneka abafulungana; bena batila, “Balya bantu balifulungana mu mitwe yabo.” Mwamona? Lelo imwe muli bekashi Babufumu. ^[11]

E ico kanshi, ifwe tuli abatandashi kabili abalebeshi pano; **cino te cifulo cesu icakwikalapo.** Lelo tulelolela umusumba uuleisa kabili uo Kakula wauko kabili Kalenga ni Lesa (*Abahebere 11:10*). E ico kanshi, ilyo mwafyalwa ukufuma ku mulu, imwe mulakwata Mupashi wa Mushilo ukwika ukufuma kuli Lesa, **cilya cila alula icifyalilwa cenu.** Te mulandu, nkashi yenu, ba nyinenwe, cibusa wenu uwatemwikwa kuti afwala ulya musango; **lelo Umwinakristu uyo uwafyalwa ku Mupashi wakwa Lesa afyalwa ukufuma ku mulu (Yohane 3:3-8), kabili Umupashi wabo wafuma ku Bufumu bumbi.** Owe, ndi uwansansa nganshi pali cilya. Ukwicefya kwa Mupashi wa Mushilo, ukukonka Wene,

ukumona Wene, ifyo Wene uicindika, ulamilenga imwe ukuicindika...[12]

Ilyo Lesa talaikila **mu Muntu wa Mupashi wa Mushilo, ico icaba ni Kristu** ukwika no kwikala mu mutima wa muntu, wene intanshi ulingile **ukulapila. Wene ulingile ukubatishiwa mu menshi mwi Shina Lyakwe** ukulangisha uyo uuli umwine (*Imilimo ya Batumwa 2:37-41*). Elyo uulingile ukusangululwa no **Mulopa wakwa Yesu. Kabili lyena umulilo wa mushilo na Mupashi wa Mushilo ukufuma kuli Lesa uleka kabili uloca konse ukukabila kwa lubembu, conse icifyalilwa ce sonde. Kabili e co kanshi, uyo ubembukila itolo panuma ya kupokelela ukwishiba lcine... (Abahebere 10:26-27).**

Lyena nakabili Baibele isosa nakabili tacingacitwa, ku muntu uwafyalwa kuli Lesa tenga bembuka; ena tabembuka. Takuli inshila kuli wene ukubembuka (1 Yohane 3:9; 5:18). Musangonshi engaba umubembu kabili uwalubulwa pa muku umo wine? Musangonshi ine ningaba mucifungo kabili kunse ka cifungo pa nshita imo ine? Mwamona? **Owe, alitulubula ifwe ku Mulopa Wakwe (Abena Efese 1:7); ku Mupashi Wakwe Ena alitusangulwilwe, kabili lyena esa mukwikala muli ifwe (Abena Efese 2:19-22), Ulukuta, te cilonganino nomba, Ulukuta!**

Umulopa wa mushilo uyo uwalengelwe na Lesa, Umulopa, Umweo, icilengwa cakwa Lesa: **Yesu ali ukutendeka kwa kulenga kwakwa Lesa (Abena Kolose 1:13-16).** Owe, mwe. Mulemona cena? Lesa ukupangwa mu calengwa. Ena ali Mupashi (*Yohane 4:24*). Baibele itila ukuti Ena e kutendeka kwa kulenga kwa kwa Lesa. Musangonshi Ena atendeke? Munda ya mwanakashi, ico icili ni cinshi?

Ifyo balya abantu abapofula teti bamone ubufyashi bwa nsoka apa pene, mwamona. Efa abikilwe pano pe sonde, kabili Satana ilyo talakumyamo muli Wene atemwa icintu icili conse icashala, Lesa atile kuli bena, “Sandaneni no kwisusha isonde.” (*Ukutendeka 1:28*). Cili fye bwino. Lelo Satana aisa umu, kabili ulya nga ali umwana wakwa Adam, lyena ilyo Adamu aishile fuma fye kuli Lesa, kabili **imwe musenda fye icifyalilwa ca mufyashi wenu. Kabili ilyo mwafyalwa cipya cipya mulasenda icifyalilwa ca Mufyashi wenu wa ku Mulu.** Kabili Umufyashi wenu wa ku Mulu aba imibele ya Cebo, atemwa Icebo caba imibele ya Mufyashi Wenu.

[13]

Kabili **umuntu uyo uwafyalwa ukufuma kuli Lesa, umwana wakwa Lesa alingile ukukwata icifyalilwa cakwa Lesa. Ena alingile ukuba nga Lesa. Ena alacindika Lesa. Ena aba ciputulwa ca Cebo cakwa Lesa.** [14]

Nomba, lekeni cilya cingile mukati nganshi nomba. Te kushimikila; **lelo tulesambilisha fye ili sambililo Icifyalilwa ca Bulesa...**

Nomba, Lesa uwa mushilo teti asuminishe ulubembu. E ico takuli nangu cimo icingakumya ulupili uko Lesa ali. Lyena Lesa alengelwe mu buntunse no kwikala mukati kesu mu musango wakwa Yesu Kristu Umwana Wakwe, icilengwa Cakwe. **Elyo ulya Umwana apele umweo wakwe, kabili akabulungwa ka Mulopa wa kwa Lesa kalitobelwe pakutila Umweo wingafuma mu Mulopa ukwisa kuli ifwe.** Ukupitila muli ulyo Mulopa twalisambwa. Kabili nomba Umulopa wesu, Umweo wesu, uyo uwaishile ukupitila mu kwikala kwa kukabila kwa kukumana caletele umweo wesu mwi

sonde; **Umulopa wakwa Yesu Kristu ulatusangulula (1 Yohane 1:7), ulapilibula icifyalilwa cesu pa kutuma pali ifwe Mupashi wa Mushilo; Iyena tulesa mukuba mu cifyalilwa ca Bulesa cakwa Lesa; Iyena tulesa mukuba incende yakwikalamo Lesa.**

Kabili ulufungulo citetekelo. Icitetekelo cilekatilila ulufungulo, ulufungulo Malembo, kabili Kristu e mwinshi (*Yohane 10:9*). E ico icitetekelo cilasenda utwakwisalilako utunono utwa Malembo kabili **cilesula ama bukata ne fisuma fyakwa Lesa ku bantu Bakwe**. E ico nge Citetekelo calikwata ulufungulo ulo **ulwiswila Kristu ku bantu, cileswila cena, cilasokolola cena.**

E ico twalaesha ukusenda lulya Iwine ulufungulo ukwisula inshila ukuba Umwinakristu uwabulumba mu mushinku wakwa Lesa, kabili no kuba Ihema ilya mweo kuli Lesa uwa mweo ukwikalamo (*11 Petro 1:3-11*).

Ibukisheni, Lesa alaisokolola Umwine munshila shitatu. Inshita yakubalilapo Ena aisokolwele Umwine mu Ntumba ya Mulilo. Cilya caleitwa bu Taata. Elyo ulya Lesa umo wine aishilemoneka muli Yesu Kristu, icili Ena apangile umubili, alengele uyu mubili. Icacitatu, ukupitila mu mfwa ya ulyo mubili **Ena ashishishe ulukuta ulo Ena engekalamo**. Cali ni Lesa pa mulu wa ifwe, Lesa na ifwe, **Lesa muli ifwe: Lesa umo wine.**

Nomba, **icakubalilapo, caba citetekelo;** elyo ubulumba. Elyo kabili icacitatu, imwe mulalunda ukwishiba. Ukwishiba, nomba cilya tacipilibula ukwishiba ukwe sonde, pantu cilya buwelewele kuli Lesa, lelo ukwishiba kwa kupingula. **Ukupingula finshi? Icalungama ukufuma ku cilubo.**

Musangonshi mupingula cena Iyena nga namukwata ukwishiba kwa bwinakristu no bulumba

bwenu ne citetekelo, imwe mulapingula nga cakutilla Icebo cili icalungama atemwa icilubo. Kabili nga kuti mwabika kumbali ifisumino fyenu fyonse no kukanacetekela kwenu konse, **ifintu fyonse ifyo musosa ukutilla mwalicita**, lyena mulakwata ukwishiba ukucetekela ukutilla Lesa teti abepe. “Leken i shiwi lya muntu onse libe lya bufi, ne Lyandi libe Lyacine.” Mwamona, nomba mulekwata ukwishiba. **Kulyo kwishiba kwapulamo**. Imwe tamulingile ukukwata ba degree bane ukufuma ku college imo atemwa icintu cimo nga cilya ukukwata cena, pa mulandu yonse aya amabulumba yapelwa kuli iwe kuli Lesa ukubika pa mufula wa citetekelo cenu, pakutilla mwingesa **ku munshiku utuntulu wa mwaume uwa mweo uwa cine uwa kwa Lesa**.

Ilyo mwingamona ukutilla Amalembo tayaipilika, cilya kuti mwamona cilya **ku busokololo bwakwa Lesa, Icebo conse calilembwa mu nkama, kabili ukwishiba fye kwa kwa Lesa kuti kwasokolola cena**. Lyena ilyo mwakwata no kusosa, ukusuminisha Icebo conse cakwa Lesa na “Ameni,” lyena lundeni cilya ku citetekelo cenu.

Lundeni ku citetekelo cenu, ubulumba; lundeni ku bulumba bwenu, ukwishiba; ku kwishiba kwenu, ukuiteka; ukuiteka kwenu, ukushipikisha; ukushipikisha kwenu, bulesa; kuli bulesa bwenu, **ukutemwa aba bwananyina; ku kutemwa kwa babwananyina, Mupashi wa Mushilo, kabili Kristu ali nokwisa. Pa mulandu pesamba fye Lyakwe, Mupashi wa Mushilo, e Mupashi wa kwa Yesu Kristu mu lukuta ukalangisha yalya amabulumba.** [10]

Umwakumona:

[1] “Ukukana Filwa Kwa Fituntulu Ifya Kwa Lesa Wa

- Mweo" (60-0626), par. 75-76
- [2] "Ifishima Ifyatobeka" (64-0726E), par. 65
- [3] "Amepusho Na Masuko" (61-1015M), Q-No. 157,
COD pg. 676
- [4] "Imyeo iyaba Mu Cifungo Nomba" (63-1110M), par.
36-37, 44, 47
- [5] "Lesu Uyo Uwacindama Mu luse" (65-0119), par. 51-
53
- [6] "Amepusho na Masuko" (64-0830M), COD pg. 1075,
par. 59-62
- [7] "Abahebere Icipandwa Ca 6 na 7" (57-0915M), par.
606
- [8] "Mulandushi Cabelele Ba Kacema" (64-1221),
par.199-204
- [9] "Ubutungulushi" (65-1207), par. 93-95
- [10] "Umushinku Wa Muntu uwapwililika" (62-1014M),
pg. 8-9, 11, 13, 25-26, 65
- [11] "Cinshi Mupashi Wa Mushilo Wapelelwe" (59-
1217), par. 147-149
- [12] "Icikunka Icileisa" (60-0229), par. 84
- [13] "Umushi Wa Kuntashi" (64-0802), par. 111-
112,316-319
- [14] "Ukwampana Ukushimoneka Kwakwa Nabwinga
Wakwa Kristu" (65-1125), par. 243